

# वाढदिवसाच्या शुभेच्छा शब्दांत नव्हे, उपयोगी कामातून देऊया!

आ. अमोल पाटील यांचे आवाहन : नमो उद्यानाचे थाटात लोकार्पण : शहरातील विविध विकासकामांचे भूमिपूजन

लोकशाही न्यूज नेटवर्क  
पारोळा प्रतिनिधी

पारोळा नगरपरिषद हद्दीत आमदार अॅड. अमोल पाटील यांच्या अथक प्रयत्नांतून मंजूर झालेल्या विविध विकासकामांचा लोकनियुक्त नगराध्यक्ष चंद्रकांत पाटील यांच्या वाढदिवसाचे औचित्य साधत भव्य भूमिपूजन व लोकार्पण सोहळा शहरातील विविध भागात मोठ्या उत्साहात पार पडला या प्रामुख्याने साने गुरुजी कॉलनी येथे आमदार अॅड. अमोल पाटील यांच्या नमो उद्यानाचा लोकार्पण आमदारांच्या शुभहस्ते उत्साहपूर्ण वातावरणात संपन्न झाला. शहराच्या विविध भागांतील पायाभूत सुविधा अधिक सक्षम करण्यासोबतच नागरिकांना आवश्यक सुविधा उपलब्ध करून देणाऱ्या या विकासकामांमुळे पारोळा शहराच्या विकासाला निश्चितच



नवी गती मिळणार आहे असे यावेळी आमदार अॅड अमोल पाटील यांनी व्यक्त केले याप्रसंगी पारोळा नगरपरिषदेचे लोकनियुक्त नगराध्यक्ष चंद्रकांत पाटील, मा. नगराध्यक्ष गोविंद शिरोळे, मा. नगराध्यक्ष अशोक वाणी, नगरपरिषदेचे मुख्याधिकारी तुषार नेरकर, यांच्या सह सर्व नगरसेवक व कार्यकर्ते मोठ्या संख्येने उपस्थित होते तसेच श्री स्वामी समर्थ सेवा अध्यात्मिक विकास व बालसंस्कार सेवा केंद्राचे सेवेकरी, या परिहासह

शहरातील नागरिक, पत्रकार उपस्थित होते. या कार्यक्रमाची सुरुवात साने गुरुजी कॉलनी परिसरातील श्री स्वामी समर्थ सेवा आध्यात्मिक विकास व बालसंस्कार सेवा केंद्र (दिंडी प्रणित) येथे श्री स्वामी समर्थांच्या चरणी नतमस्तक होत मनोभावे दर्शन घेऊन करण्यात आली. श्री स्वामींचे आशीर्वाद घेतल्यानंतर विविध विकासकामांच्या भूमिपूजन व लोकार्पण सोहळ्यास सुरुवात झाली. याच मंगल प्रसंगी देशाचे पंतप्रधान

नरेंद्र मोदी यांचा वाढदिवस आणि पारोळा नगरपरिषदेचे लोकनियुक्त नगराध्यक्ष मा. चंद्रकांत पाटील यांचा वाढदिवस उत्तम अनुरोध्य, दीर्घायुष्य आणि निरंतर जनसेवेचे बळ लाभावे, असा दुहेरी योग साधत, नागरिकांच्या सेवेसाठी विविध विकासकामे प्रत्यक्षात आणण्यात आली. आमदार अॅड. अमोल पाटील यांनी नरेंद्र मोदी आणि लोकनियुक्त नगराध्यक्ष चंद्रकांत

पाटील यांना वाढदिवसानिमित्त मनःपूर्वक शुभेच्छा देत त्यांना उत्तम अनुरोध्य, दीर्घायुष्य आणि निरंतर जनसेवेचे बळ लाभावे, अशा सदृच्छा व्यक्त केल्या. याप्रसंगी लोकनियुक्त नगराध्यक्ष चंद्रकांत पाटील यांना विविध क्षेत्रातील मान्यवरांनी उपस्थित राहून वाढदिवसाच्या शुभेच्छा दिल्या

जिल्हा वक्फ अधिकारी कार्यालय, महाराष्ट्र राज्य वक्फ मंडळ, जळगाव  
पत्ता -प्लॉट नंबर १०,झाकीर हुसैन सोसायटी,एच.पी.पेट्रोल पंपाच्या मागे, एच.जे.थीम इकरा कॉलेज रोड, मेहरुण जळगाव - ४२५००१  
website:ww.mahawakf.com    Tele:0257-2217860    Email.dwojalgaon@mahawakf.com

क.वक्फ/जळगाव/चौकशी/४३६/२०२६    दिनांक १६/०९/२०२६

जाहिर प्रगटन

उम्मीद अधिनियम १९९५ च्या कलम ६९ अन्वये वक्फ संस्थेच्या योग्य प्रशासनाकरीता योजना मंजूर करणेबाबत....

वक्फ संस्थेचा नाव व पत्ता - Manlyar Masjid, At. Muktainagar, Tal.Maktainagar Dist .Jalgaon

उपरोक्त वक्फ संस्था महाराष्ट्र राज्य वक्फ मंडळात क्र.MSBW/JGN/४१०/२०१४ अन्वये नोंदणीकृत असून अर्जदार श्री.शेख कलीम शेख रसूल मनीयार व इतर रा.मु.पो.ओल्ड बॉस स्टॅन्ड रोड,मनीयार मोहल्ला,सिड फार्म ता.मुक्ताईनगर जिल्हा जळगाव यांनी दि.०४/०८/२०२६ रोजीच्या अर्जांन्वये सदर संस्थेच्या व्यवस्थापनाकरीता महाराष्ट्र राज्य वक्फ मंडळाकडे प्रारूप योजना दाखल केलेली आहे. प्रारूप योजनेतील तरतुदीनुसार विश्वस्तोचा कार्यकाळ ५ वर्षांचा असून व्यवस्थापन समिती निवडीची रित निवडणुक पध्दत आहे. योजनेमध्ये नमूद प्रस्तावित व्यवस्थापन समिती खालीलप्रमाणे आहे.

| अ.क्र | नाव                       | पद         |
|-------|---------------------------|------------|
| १     | शेख कलीम शेख रसूल मनीयार  | अध्यक्ष    |
| २     | शे.हकीम शेख रशीद मन्यार   | उपअध्यक्ष  |
| ३     | शेख अशफाक शेख रज्जाक      | सचिव       |
| ४     | शेख फैजान शेख लियाकत      | कोषाध्यक्ष |
| ५     | शेख मुशीर शेख मजिद        | सदस्य      |
| ६     | अब्दुल रफिक अब्दुल मजिद   | सदस्य      |
| ७     | शेख अहेमद शेख यासीन       | सदस्य      |
| ८     | शेख अकील शेख रशीद मन्यार  | सदस्य      |
| ९     | शेख उखई शेख महेमूद मन्यार | सदस्य      |

सदर प्रारूप योजनेबाबत काही तक्रार, आक्षेप असल्यास संबंधितांनी सदर नोटीस प्रसिध्द झाल्यापासून ८ दिवसांच्या आत, जिल्हा वक्फ अधिकारी, कार्यालय जळगाव पत्ता - प्लॉट नंबर १०,झाकीर हुसैन सोसायटी,एच.पी.पेट्रोल पंपाच्या मागे,एच.जे.थीम इकरा कॉलेज रोड, मेहरुण जळगाव - ४२५००१ येथे आपले म्हणणे दाखल करावे. विहीत वेळेनंतर आक्षेप प्राप्त झाल्यास त्याची दखल घेण्यात येणार नाही याची दक्षता घ्यावी.

सही/-  
[मुतवल्ली आसिफ अहेमद]  
जिल्हा वक्फ अधिकारी  
जळगाव

## वाकोद येथे जागतिक बांबू दिन साजरा



लोकशाही न्यूज नेटवर्क  
वाकोद प्रतिनिधी

जैन इरिगेशनचे संस्थापक श्रद्धेय भवरलालजी जैन यांच्या जन्मगावी वाकोद येथील जैन फार्ममध्ये १८ सप्टेंबर रोजी जागतिक बांबू दिनानिमित्त छोटेखानी कार्यक्रम आयोजित करण्यात आला होता. या कार्यक्रमात बांबू पूजन करून पर्यावरण संवर्धनाचा संदेश देण्यात आला त्याच प्रमाणे बांबूच्या औषधी व पर्यावरणीय महत्त्वावर प्रकाश टाकण्यात आला. श्रद्धेय भवरलालजी जैन यांनी १९८९ मध्ये वाकोद जैन फार्म येथे १० बाय १० अंतरावर मानवेल या वाणाचे बांबू प्रायोगिक तत्त्वावर लावले होते. बांबू वनस्पती बद्दल

त्यांच्या मनात आस्था होती. सार्वजनिक कार्यक्रमांमध्ये त्यांनी बांबूचे महत्त्व आपल्या भाषणातून स्पष्ट केलेले आहे. “बांबू मला दृढनिश्चयाचं प्रतीक वाटतो. परिस्थिती कितीही कठीण असो, स्वाभिमनाने उभे राहण्याची प्रेरणा बांबूपासून मिळते” असे विचार त्यांनी मांडलेले आहेत. वाकोद येथे २४ तासात ९ ते १२ इंच बांबूची वाढ झाल्याची नोंद घेतली आहे.

बांबू ही जगातील सर्वात वेगाने वाढणारी वनस्पती असून २४ तासांत तब्बल ४७.६ इंच वाढीचा वेग नोंदवला गेला आहे. तसेच, हेक्टरी दरवर्षी सुमारे १७ टन कार्बन शोषून घेण्याची क्षमता बांबूत आहे. बांबूच्या पानांचा रस घेतल्याने उंची वाढते, तर आंबेहळद,

वेखंड व बांबूचा कोंब यांच्या उपचाराने ब्रेन ट्युमरच्या गाठी कमी होतात. बांबूच्या कोंबांचे लोणचे तसेच त्याची भाजी देखील आहारात उपयोगी ठरते. बांबूचे मानवी जीवनात अनन्य साधारण महत्त्व असते असे वाकोद फार्मचे वरिष्ठ व्यवस्थापक विनोदसिंह राजपूत यांनी उपस्थितांना सांगितले. आयोजित कार्यक्रम त गणपत शेळके व करुणाबाई शेळके, तसेच विनोद सिंह राजपूत यांच्या हस्ते बांबू पूजन करण्यात आले. यावेळी संदीप बावस्कर, संतोष वागखेडे, विजय सपकाळे, चेतन धामाडे, सीमा जाधव, लताबाई जवखेडे, मीराबाई कुरंगे, रेणुकाबाई पाटील, रेखाबाई जाधव आदी मान्यवर उपस्थित होते.

## अवैध गुटखा व आयशर ट्रक जप्त

लोकशाही न्यूज नेटवर्क  
चाळीसगाव प्रतिनिधी

जळगाव जिल्ह्यातील अवैध धंद्याविरोधात पोलीस प्रशासनाने अत्यंत आक्रमक भूमिका घेतली असून चाळीसगाव शहर पोलीस आणि स्थानिक गुन्हे शाखेच्या

संयुक्त पथकाने अवैध गुटखा तस्करीवर मोठी धडक कारवाई केली आहे. महाराष्ट्र शासनाने पूर्णपणे प्रतिबंधित केलेला गुटखा, सुगंधित पानमसाला आणि त्याच्या वाहतुकीसाठी वापरण्यात आलेले आयशर वाहन असा एकूण १६ लाख ९९ हजार ८१८ रुपयांचा

मुद्देमाल जप्त करण्यात आला असून या प्रकरणी दोन आरोपींना बेड्या तळण्यात आल्या आहेत. पोलीस अधीक्षक श्रीकांत धिवरे यांच्या विशेष सूचनेनुसार चाळीसगाव शहर पोलीस स्टेशनचे प्रभारी अधिकारी अमितकुमार मनेळ यांना गोपनीय माहिती मिळाली होती.

### पान १ वरून

## गावी आलो, दिल्लीत..

शेतकऱ्यांना मदतीची ग्वाही व दौरा अतिवृष्टी असो वा दुष्काळ, शासन बळीराजाला वाच्यावर सोडणार नसून संपूर्ण ताकदीने शेतकऱ्यांच्या पाठीशी उभे राहील, असा विश्वास दिला. एकनाथ शिंदे काही दिवसांपासून लंडनला गेले होते. त्यांच्या हा लंडनचा दौरा तूफान चर्चेत होता. त्यांचे संसदेतील भाषण व्हायरल झाले. लंडनमध्ये जाऊन वडापाव खाताना शिंदे दिसले. संसदेत थेट इंग्रजीमध्ये भाषण करतानाही एकनाथ शिंदे दिसले. एकनाथ शिंदे यांचे लंडनमधील अनेक फोटो व्हायरल होताना दिसले. एकनाथ शिंदे मुंबईला आल्यानंतर अमित शाह यांच्या भेटीला पोहोचले. त्यानंतर गुजरात जाऊन थेट देगावात पोहोचले. यादरम्यान शिंदे नाराज असल्याची चर्चा रंगताना दिसले.

## मुंबईला जागतिक ज्ञान...

प्रेमुख वित्तीय संस्था, बहुराष्ट्रीय कंपनी, तंत्रज्ञान उद्योग, स्टार्टअप्स, संशोधक आणि उद्योजकांच्या परिसंस्थेशी थेट जोडले जाण्याची संधी मिळेल, असे त्यांनी नमूद केले. कृत्रिम बुद्धिमत्ता, साखबर सुरक्षा, आरोग्य सेवा, क्रिकेटल मि नरल्स, स्वच्छ ऊर्जा, शाश्वत विकास आणि प्रगत उत्पादन तंत्रज्ञान या क्षेत्रांमध्ये संयुक्त संशोधन आणि शैक्षणिक सहकार्य वाढावे, अशी अपेक्षाही मुख्यमंत्री फडणवीस यांनी व्यक्त केली. चॅन्सलर डॉ. डायन स्मिथ-गँडर यांनी मुंबई आणि चेन्नई येथील कॅम्पससाठी सुमारे ८० दशलक्ष ऑस्ट्रेलियन डॉलर्सची गुंतवणूक करण्यात आली असून भारत-ऑस्ट्रेलिया संबंध अधिक दृढ

करण्याच्या वचनबद्धतेचे हे प्रतीक असल्याचे त्यांनी सांगितले. उच्च शिक्षणातून ज्ञान, संधी आणि जागतिक स्तरावरील संलग्नता निर्माण करणाऱ्या उद्देशाने युरोब्ल्यूए भारतातील नव्या पिढीच्या विद्यार्थ्यांसाठी गुणवत्तापूर्ण शिक्षणाच्या नव्या संधी उपलब्ध करून देणार असल्याचेही त्यांनी नमूद केले.

## बॅनर्जींना दुसरा धक्का!...

उमेदवारी दिली होती. पण, त्यांनी उमेदवारी अर्ज मागे घेतलाय. मुख्यमंत्री शुभेंद्र अधिकारी यांची मंत्रालयात भेट घेतल्यानंतर त्यांनी उमेदवारी अर्ज मागे घेतल्याने पश्चिम बंगालमधील राजकारणाने नवे वळण घेतलंय. दरम्यान नंदिग्राम जागेची पोटनिवडणूक ६ ऑक्टोबर रोजी होणार आहे. नंदिग्राम जागेसाठीची पोटनिवडणूक ६ ऑक्टोबर रोजी होणार आहे. ऐनवेळी उमेदवाराने माघार घेतल्यानंतर निवडणुकीत मोठा ट्रिस्ट आलाय. संचिता प्रधान हे यांनी आपला उमेदवारी अर्ज मागे घेतल्यामुळे 'ममता ऑल इंडिया तुणमूल काँग्रेस'कडे सध्या नंदिग्राम पोटनिवडणुकीसाठी कोणताही उमेद-वार उरलेला नाहीये.

तृणमूल काँग्रेसमध्ये संघटना आणि पक्षाचे चिन्ह यावरून ममता बॅनर्जी आणि ऋतब्रत बॅनर्जी यांच्या नेतृत्वाखालील गटांमध्ये संघर्ष सुरू होता. दोन्ही बाजूंनी पक्षाचे नाव आणि निवडणूक चिन्हावर आ-पला दावा सांगितला होता. या संघर्षावर निवडणूक आयोगाने मोठा निर्णय दिलाय. शुक्रवारी निवडणूक आयोगाने या दोन गटांना स्वतंत्र नावे आणि निवडणूक चिन्हे दिली आहेत. ममता बॅनर्जी यांच्या गटाला 'ममता ऑल इंडिया तृणमूल काँग्रेस' हे नाव आणि 'फुटबॉलपटू' हे चिन्ह देण्यात आले, तर रिताब्रता बॅनर्जी यांच्या गटाला 'डेमोक्रॅटिक तृणमूल काँग्रेस' हे नाव आणि 'लिफाफा' हे चिन्ह देण्यात आले आहे.